

महाराष्ट्र ठेविदारांच्या (वित्तीय संस्थांमधील)
हितसंबंधांचे संरक्षण अधिनियम १९९९ अंतर्गत
सक्षम प्राधिकारी म्हणून घोषित करण्याबाबत.

महाराष्ट्र शासन
गृह विभाग

शासन निर्णय क्रमांक: एमआयएस २०१५ / प्र.क्र. १०१५ / पोल - ११

गृह विभाग, दुसरा मजला, मंत्रालय, मुंबई ४०० ०३२.

तारीख: ३० सप्टेंबर, २०१५.

संदर्भ: १) महसूल व वन विभाग, शासन आदेश क्रमांक संकीर्ण २०१४/२/प्र.क्र. २१०/ई१,
दिनांक - ३१ डिसेंबर २०१४.

२) गृह विभाग, मंत्रालय, शासन निर्णय क्रमांक एमआयएस २०१५ / प्र.क्र. १०१५ / पोल - ११,
दिनांक - ०३ सप्टेंबर, २०१५.

प्रस्तावना :

महाराष्ट्र ठेविदारांच्या (वित्तीय संस्थांमधील) हितसंबंधांचे संरक्षण अधिनियम, १९९९ मधील तरतूदींच्या अंमलबजावणीसाठी सक्षम प्राधिकारी नेमणेबाबत संदर्भाधीन शासन आदेश निर्गमित करण्यात आलेले आहेत.

तथापि उपरोक्त संदर्भ क्र. २ मधील शासन निर्णयाबाबत शासन आता पुढीलप्रमाणे आदेश देत आहे.

शासन निर्णय :

उपरोक्त संदर्भ क्र. २ येथील शासन निर्णय या शासन निर्णयाद्वारे रद्दबातल करण्यात येत असून त्याऐवजी शासन आता पुढीलप्रमाणे आदेश पारीत करीत आहे.

(१) दिनांक ३१.१२.२०१४ च्या अगोदरच्या प्रकरणांमध्ये जर सक्षम प्राधिकारी घोषित करण्याची अधिसूचना / शासन निर्णय निर्गमित झाला असेल, तर अशी प्रकरणे पुर्वीच्याच अधिसूचित केलेल्या सक्षम प्राधिका-याने निकालात काढणे आवश्यक आहे.

(२) दिनांक ३१.१२.२०१४ नंतर आलेली सर्व प्रकरणे महसूल व वन विभागाच्या उपरोक्त संदर्भ क्र. १ मधील शासन आदेशात नमूद केल्याप्रमाणे सक्षम प्राधिका-याने चालविणे आवश्यक आहे.

(३) दिनांक ३१.१२.२०१४ पूर्वी प्राप्त झालेल्या प्रस्तावामध्ये सक्षम प्राधिकारी नेमण्याबाबत अद्याप अधिसूचना / शासन निर्णय निर्गमित झाला नसेल तर अशा प्रकरणी महसूल व वन विभागाच्या उपरोक्त संदर्भ क्र. १ मधील शासन आदेशात घोषित केल्यानुसार सक्षम प्राधिका-याची नियुक्ती संबंधित जिल्हाधिकारी यांनी करावी व त्याबाबत शासनास अवगत करावे.

एमपीआयडी कायद्यांतर्गत; यापूर्वी जर सक्षम प्राधिका-याची नेमणूक नावानिशी झालेली असेल, तर अशा प्रकरणांमध्ये सक्षम प्राधिका-याची नेमणूक त्या पदानिशी झालेली आहे असे समजण्यात यावे. तसेच अशा प्रकरणांमधील नावानिशी नेमणूक झालेल्या सक्षम प्राधिका-यांनी सदरची प्रकरणे त्या पदावरील संबंधित अधिका-याकडे पुढील आवश्यक त्या कार्यवाहीसाठी सुपूर्द करावीत.

उपरोक्त संदर्भ क्र. १ मधील महसूल व वन विभागाच्या शासन निर्णयान्वये सक्षम प्राधिकारी नियुक्त केलेले आहेत. तथापि, मुंबई शहर व मुंबई उपनगर या जिल्ह्यांमध्ये सक्षम प्राधिका-यांमध्ये प्रकरणांचे वाटप संबंधित जिल्हाधिकारी यांनी करावे. त्याचप्रमाणे इतर जिल्ह्यांच्या बाबतीत सक्षम प्राधिका-याची नियुक्ती संबंधित जिल्हाधिकारी यांनी करावी व त्याबाबत शासनास अवगत करावे.

सदरचा शासन निर्णय महसूल व वन विभागाच्या अनौपचारिक संदर्भ क्र. १२/२०१५/ई १ (अ), दिनांक १०.०७.२०१५ अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०९२८१७२४४७५१२९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सुरेश खाडे)

उप सचिव, गृह विभाग, महाराष्ट्र शासन

प्रत,

- (१) सर्व मा. मंत्री / राज्यमंत्री यांचे खाजगी सचिव, मंत्रालय, मुंबई ४०० ०३२.
- (२) मा. मुख्य सचिव, यांचे उप सचिव, मंत्रालय, मुंबई - ४०० ०३२.
- (३) शासनाचे सर्व अपर मुख्य सचिव / प्रधान सचिव / सचिव, सर्व मंत्रालयीन प्रशासकीय विभाग, मंत्रालय, मुंबई ४०० ०३२.
- (४) पोलीस महासंचालक, महाराष्ट्र राज्य, मुंबई.
- (५) सर्व विभागीय आयुक्त,
- (६) सर्व जिल्हाधिकारी,
- (७) सर्व पोलीस आयुक्त / अधिक्षक
- (८) उप सचिव (ई - १) यांचे स्वीय सहाय्यक, महसूल व वन विभाग, पहिला मजला, मंत्रालय, मुंबई - ३२.
- (९) अवर सचिव (ई २) / कक्ष अधिकारी, ई - ४ व ई -११, महसूल व वन विभाग, पहिला मजला, मंत्रालय, मुंबई ३२.
- (१०) पोलीस उप आयुक्त, आर्थिक गुन्हे शाखा, गुन्हे अन्वेषण विभाग, मुंबई.
- (११) निवडनस्ती, पोल ११.